

قل يا ايها الناس قد جاءكم الحق

نفس آغاز

نی حکومت کا قیام، توقعات اور خوشبختی ملک میں نگرانوں کی زیر نگرانی بے یقینی کی فضائیں بالآخر پراسرار ستائیں کے حامل انتخابات منعقد ہوئی گئے اور سیاسی افق پر پھر پرانے چہرے نمودار ہو گئے اور احتساب کے بلند بانگ دعوے کرنے والے نگران اپنے اس مشن میں برلا اپنی ناکامی کا اعتراف کرتے ہوئے رخصت ہو گئے۔ ملک کی حالت وی کی وی رہی ایک دفعہ پھر عنان حکومت پاکستان کی تخلیق کی دعوے دار جماعت مسلم لیگ کے باتحوں میں تھما دی کی اب ملک و ملت اس بات کی منتظر ہے کہ قوم سے بلند بانگ دعوے کرنے والے کب ان وعدوں کو عملی جامہ پہناتے ہیں اور کب ملک و قوم کی تقدیر بدلتی ہے۔

پچاس سال پلے بھی قوم سے اسی وعدے کی بنیاد پر بے پناہ قربانیاں لے کر یہ ملک حاصل کیا گیا تھا۔ ان وعدوں پر پچاس سال کا عرصہ بیت چکا ہے۔ ایک پوری نسل اپنے دلوں میں یہی ارمان لے کر قبروں میں جا حلی ہے۔ اس سال گولڈن جوبی کی تقریبات منانے کی تیاریاں ہو رہی ہیں۔ قرعہ فال حکومت اب پھر مسلم لیگ کے حق میں نکلا ہے اب ان شکست وعدوں کے کھنڈرات پر میاں صاحب نتے وعدوں کے محلات تعمیر کرنے کی کوشش کر رہے ہیں۔ اس بد قسمت ملک کے حکمرانوں کی خوش قسمتی یہ ہے کہ ان کو ایسی بھلکلڑ اور سادگی کی انتہا پر پہنچی ہوئی قوم میسر ہے۔ جو ان

کی ہر بات کا اعتبار کر لیتی ہے اور بہت جلد ان کے پرانے کرتوں بھول جاتی ہے
ہیں۔

میر کی سادہ ہیں یہمار ہوئے جس کے سبب اسی عطار کے لڑکے سے دواليتے ہیں
بار بار پرانے چہرے نئے نئے نقاب اور ڈھنڈ کر آتے رہتے اور اس بد قسم ملک
کو روی طرح لوئتے رہتے۔ اپنی قریب کی نسوانی، غیر شرعی حکومت کا حال ہمارے
سامنے رہا ہے۔ اور پھر انتخابات میں پیپلز پارٹی کا تابوت گھڑی خدا بخش میں اس
کے بانی کے پہلو میں دفن کیا جا چکا ہے۔ پاکستان مسلم لیگ اور پیپلز پارٹی دونوں کو
ایک طرح کے الزامات کے تحت بر طرف کیا گیا۔ معلوم نہیں تقدس اور تطہر کے کن
حاموں میں نہاد ہو کر کے یہ لوگ دوبارہ مند اقتدار پر برا جہاں ہو جاتے ہیں۔ ملک
و ملت کو ان دونوں جماعتوں کی حقیقت و ماہیت اچھی طرح معلوم ہو چکی ہے اس
بار میاں صاحب نے "توبہ تائب اور بدایت یافتہ" بن کر اسلامی پاکستان میں جو پہلا
غیر اسلامی اقدام کیا ہے۔ اس نے ہر پاکستانی کو یہ سوچنے پر مجبور کر دیا ہے۔ کہ
مستقبل میں مسلم لیگ کے نظام خلافت راشدہ کی شکل کیا ہوگی؟

جمعۃ النبارک کی چھٹی منظور کرنے کیلئے علماء کرام کو کہتے پاڑ ہیلنے پڑے تھے۔ تب
سمیں جا کر یہ قدم انھا یا گیا تھا۔ اور میاں صاحب نے بیک قلم اسے منوخ کر دیا
۔ جمعۃ النبارک کی اہمیت و حیثیت مسلم ہے اور شعائر اسلام میں سے ہے اس کو
چند ٹکوں کی نفع کے عوض قربان کر دینا کوئی بھی مسلمان برداشت نہیں کر سکتا۔ بفتہ
کے دن تمام یہودی چھٹی کرتے ہیں۔ اتوار کے دن تمام عیسائی دنیا کی لعظیں کا دن
ہوتا ہے کیونکہ یہ ان کے مذہبی شعائر ہیں۔ عالم اسلام بالعموم اور عرب بالخصوص اس
دن چھٹی کرتے ہیں۔ پاکستان جس کو اسلام کا قلعہ سمجھا جاتا ہے۔ اس میں اسی دن چھٹی
کی منوخی انتہائی افسوسناک اقدام ہے۔ موجودہ حکومت دو تباہی اکرشیت کے ھمنڈ اور
چند معاشی اقدامات کرنے کے بعد یہ نہ سمجھے کہ وہ اب جو چاہیں مملکت اسلامیہ
پاکستان میں کر سکس گے۔ دو تباہی اکرشیت کے باوجود پہنچے بھی وہ عزیمت اور ناکامی
کا تلغیہ کھونٹ پی چکی ہے۔ پچھلی دفعہ شریعت بل کے ساتھ مذاق کرنے اور سودی نظام
کے تحفظ کی پاداش میں گرفت میں آچکی ہے۔ اب دوبارہ اس طرح کے اقدامات کا

سلسلہ شروع کر دینا کیا معنی رکھتا ہے؟

موجودہ حکومت کا دوسرا بڑا انتہائی خطرناک اور افسوسناک اقدام افغانستان کے متعلق خارج پالیسی میں تبدیلی کا عنیدیہ دینا ہے۔ ہم دو لوگ الفاظ میں واضح کر دینا چاہتے ہیں کہ ایسا کوئی بھی اقدام پاکستان کے حق میں نہیں ہو گا۔ سولہ سال کی خونزیز لڑائی کے بعد جبکہ افغانستان میں امن قائم ہوا ہے۔ اور اس بد قسمت ملک نے کچھ سکون کا سائز لیا ہے۔ اور دنیا کے نقشہ پر پہلی دفعہ خلافت را شدہ کا قیام حقیقی معنوں میں عمل میں آیا ہے۔ امریکہ اور مغربی آفاؤں کو خوش کرنے کیلئے جو کہ روز اول سے طالبان کی اسلامی حکومت کے بدترین مخالف ہیں اور ہر قیمت پر اس تحریک کو چھلنے کے درپے ہیں، حکومت پاکستان کا کوئی بھی اقدام جو طالبان کی مشکلات میں اضافہ کا بسب نے برداشت نہیں کیا جائے گا۔

مولانا ضیاء الرحمن فاروقی کی المناک شہادت

ملک میں فرقہ واریت کی عفریت نے جب سے دوبارہ سر اٹھایا ہے، کتنی قیمتی جانوں کا ضیاع ہو چکا ہے مولانا ضیاء الرحمن فاروقی رحمۃ اللہ علیہ کی المناک شہادت سے ہر دل افسردہ اور ہر آنکھ پر غم ہے ماضی کی طرح حکومت بہت جلد مجرموں کو کیفیر کردار ملک پہنچانے کا روایتی بیان دے کر خود کو فارغ قرار دے چکی ہے لیکن عملی طور پر کچھ بھی نہیں کر پائی ہے۔

جب سے ملی یک جتنی کوئی فعالیت سست پڑی ہے فرقہ واریت کی آگ میں برابر اضافہ ہو رہا ہے آج اس بات کی ضرورت ہر پاکستانی حسوس کر رہا ہے کہ اس مخدہ پلیٹ فارم کو نہ صرف برقرار رہنا چاہیے بلکہ بھر پور طریقے سے اپنا رول ادا کرنا چاہیے۔ تاکہ فرقہ واریت کے جن کو بوعیں میں بند کیا جاسکے۔

مرحوم کی المناک شہادت سے جہاں علیٰ حلقوں میں ایک خلا پیدا ہوا ہے وہاں ایک بے مثال خطیب اور تاریخ دان سے یہ ملک محروم ہو گیا ہے۔ مرحوم نے اصحاب رسول صلی اللہ علیہ وسلم کی مدح سرائلی اور انکے ناموس کی حفاظت کو اپنی زندگی کا مشن بنارکھا تھا۔ دارالعلوم میں ان کی شہادت کی تخبر ملئے ہی فتح خوانی کا اہتمام کیا گیا۔ دارالعلوم خاقانی کے تمام اساتذہ کرام اور طلبہ آپ کے نواحیں کے غم میں برابر کے شریک ہیں اور اللہ تعالیٰ سے دعا گو ہیں کہ آپ کے پیمانہ گان کو صبر جیل اور مرحوم کو جنت الفردوس میں مقام عالی سے بہرہ و فرمادے آمین

واللہ یقول الحق وہو یهدی السبيل

راشد الحق سعی